



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tal-15 ta' Marzu, 2012

Numru. 490/2011

**Pulizija
(Spettur Jesmond Borg)**

vs

Leandross Cutajar

Il-Qorti;

Rat li l-imputat Leandross Cutajar ta' 23 sena, bin Carmelo u Alfreda nee' Bonett, imwieled Pieta' fid-29 ta' Lulju 1984 u residenti fil-font Nru. 98, Triq Abram Gatt, Bormla u detentur tal-karta ta' l-identita' bin-numru 389684(M) gie mressaq quddiemha akkuzat talli:

Fil-lejl ta' bejn il-15 u s-16 ta' Gunju 2008 u fil-granet u x-xhur ta' qabel, b'diversi atti maghmulin, f'hinijiet differenti fil-gzejjer Maltin, li kiser l-istess dispozizzjoni tal-Ligi u

liema atti gew maghmula b'rizoluzzjoni wahda u dana bi ksur ta' l-art 18 tal-Kap. 9 tal-Ligijiet ta' Malta.

A) Fil-lejl ta' bejn il-15 u s-16 ta' Gunju, 2008 minn vettura ta' l-ghamla Renault mudell Clio, ta' lewn blu u bin-numru tar-registrazzjoni: BAB-472, li kienet tinsab ipparkeggata fi Triq San Lawrenz, gewwa l-Birgu, ikkommetta serq ta' par 'speakers' ta' l-ghamla Kenwood, mudell mhux maghruf, bin-numru tas-serje: mhux maghruf, liema speakers jiswew 163.06 euros. Fl-istess data, hin u lok ikkommetta is-serq ta' nuccali tax-xemx ta' l-ghamla Oakley, mudell Squarewire 2.0, liema nuccali tax-xemx jiswa 279.53 euros. Fl-istess data, hin u lok ikkommetta ukoll is-serq ta' 'drawing board' ta' l-ghamla mhux maghrufa, liema 'drawing board' jiswa 69.88 euros. Fl-istess data, hin u lok ikkommetta ukoll is-serq ta' torch ta' l-ghamla mhux maghrufa, liema torch jiswa 31 euro. Fl-istess data, hin u lok ikkommetta ukoll is-serq ta' 'par zarbun ta' l-ghamla mhux maghrufa, liema par zarbun jiswa 46.59. Fl-istess data, hin u lok ikkommetta ukoll is-serq ta' zewg 'portable radio' ta' l-ghamla Swiftech u diversi batteriji li l-valur taghhom mhux maghruf. Fl-istess data, hin u lok ikkommetta ukoll is-serq ta' bagalja mimlija dokumenti, liema valur taghha mhux maghruf, ghad-dannu ta' David Bonello mill-Imqabba u persuni ohra, liema serq hu kkwalifikat bil-mezz, bil-valur, bil-hin u bix-xorta tal-haga misruqa.

B) Fl-istess data, hin u lok ikkawza hsarat volontarji fuq il-vettura ta' l-ghamla Renault, mudell Clio, ta' lewn blu u bin-numru tar-registrazzjoni: BAB-472 li kienet tinsab ipparkeggjata fi Triq San Lawrenz, gewwa l-Birgu, liema hsara teccedi l-116.47 euro izda mhux izjed minn 1,164.69 euro, ghad-detriment ta' David Bonello mill-Imqabba u persuni ohra.

C) Nhar il-15 ta' Gunju 2008 minn vettura ta' l-ghamla Mitsubishi, mudell L200 ta' lewn il-fidda u bin-numru tar-registrazzjoni: HAO-694, li kienet tinsab ipparkeggata fi Triq Bormla gewwa l-Fgura, ikkommetta serq ta' zewg pari nuccalijiet, liema nuccalijiet jiswew 40 euros u 20 euros. Fl-istess data, hin u lok ikkommetta is-serq ta' 'tmien

arloggi tal-polz, li jiswew 15-il euro. Fl-istess data, hin u lok ikkommetta ukoll is-serq ta' ktieb tac-cekkijiet tal-Bank of Valletta, ghad-dannu ta' Mario Falzon mill-Fgura u persuni ohra, liema serq hu kkwalifikat bil-mezz, bil-valur u bix-xorta tal-haga misruqa.

D) Fl-istess data, hin u lok ikkawza hsharat volontarji fuq il-vettura ta' l-ghamla Mitsubishi, mudell L200 ta' lewn il-fidda u bin-numru tar-registrazzjoni: HAO-694, li kienet tinsab ipparkeggjata fi Triq Bormla, gewwa l-Fgura, liema hsara teccedi l-116.47 euro izda mhux izjed minn 1,164.69 euro, ghad-detriment ta' Mario Falzon mill-Fgura u persuni ohra.

E) Fil-lejl ta' bejn il-15 u s-16 ta' Gunju 2008, minn vettura ta' l-ghamla Peugeot, mudell 106 ta' lewn bajdani u bin-numru tar-registrazzjoni: CAF-334, li kienet tinsab ipparkeggjata fi Triq Sant' Anglu, gewwa z-Zejtun, ikkommetta serq ta' stereo tal-karozza ta' l-ghamla Pioneer, mudell u numru tas-serje mhux maghrufa, liema stereo jiswa 100 euro. Fl-istess data, hin u lok ikkommetta is-serq ta' kaxxa mimlija bl-ghodda, li l-valur taghha mhux maghruf. Fl-istess data, hin u lok ikkommetta ukoll is-serq diversi 'parts' tal-kompjuter u diversi CD's, li l-valur taghhom mhux maghruf. Fl-istess data, hin u lok, ikkommetta s-serq ta' diversi lbies, li l-valur taghhom mhux maghruf, ghad-dannu ta' Massimo Spiteri Terribile minn Tas-Sliema u persuni ohra, liema serq hu kkwalifikat bil-mezz, bil-valur, bil-hin u bix-xorta ta' haga misruqa.

F) Fl-istess data, hin u lok ikkawza hsharat volontarji fuq il-vettura ta' l-ghamla Peugeot, mudell 106 ta' lewn bajdani u bin-numru tar-registrazzjoni: CAF-334 liema vettura kienet tinsab ipparkeggjata fi Triq Sant'Anglu, gewwa z-Zejtun, liema hsara teccedi l-116.47 euro izda mhux izjed minn 1,164.69 euro, ghad-detriment ta' Massimo Spiteri Terribile minn Tas-Sliema u persuni ohra.

G) Fil-lejl ta' bejn il-15 u s-16 ta' Gunju, 2008, minn vettura ta' l-ghamla Fiat, mudell Punto, ta' lewn hamrani u bin-numru tar-registrazzjoni: AUD-241, li kienet tinsab ipparkeggjata fi Triq Sant' Anglu gewwa z-Zejtun,

ikkommetta serq ta' stereo tal-karozza ta' l-ghamla Kenwood, mudell u numru tas-serje mhux maghrufa, liema stereo jiswa 116-il euro. Fl-istess data, hin u lok ikkommetta is-serq ta' ammont ta' CDs, li l-valur taghhom mhux maghruf. Fl-istess data, hin u lok ikkommetta ukoll is-serq tal-licenzja tas-sewqan ta' Audrey Busuttil, ghad-dannu ta' l-istess Audrey Busuttil miz-Zejtun u persuni ohra, liema serq hu kkwalifikat bil-mezz, bil-hin u bix-xorta ta' haga misruqa.

H) Fl-istess data, hin u lok, ikkawza hsarat volontarji fuq il-vettura ta' l-ghamla Fiat, mudell Punto, ta' lewn hamrani u bin-numru tar-registrazzjoni: AUD-241, liema vettura kienet tinsab ipparkeggata fi Triq Sant'Anglu, gewwa z-Zejtun, liema hsara teccedi l-116.47 euro izda mhux izjed minn 1,164.69 euro, ghad-detriment ta' Audrey Busuttil miz-Zejtun u persuni ohra.

I) Fil-lejl ta' bejn il-15 u s-16 ta' Gunju 2008, minn vettura ta' l-ghamla Peugeot, mudell 106, ta' lewn bajdani u bin-numru tar-registrazzjoni: CAD-278, li kienet tinsab ipparkeggata fi Triq Sant'Anglu, gewwa z-Zejtun, ikkommetta serq ta' stereo tal-karozza ta' l-ghamla Kenwood, mudell u numru tas-serje mhux maghrufa liema valur tieghu mhux maghruf. Fl-istess data, hin u lok ikkommetta is-serq ta' ammont ta' CD's, li l-valur taghhom mhux maghruf, ghad-dannu ta' l-istess William Gatt miz-Zejtun u persuni ohra, liema serq hu kkwalifikat bil-mezz, bil-valur, bil-hin u bix-xorta ta' haga misruqa.

J) Fl-istess data, hin u lok ikkawza hsarat volontarji fuq il-vettura ta' l-ghamla Peugeot, mudell 106 ta' lewn bajdani u bin-numru tar-registrazzjoni: CAD-278, liema vettura kienet tinsab ipparkeggata fi Triq Sant'Anglu, gewwa z-Zejtun liema hsara teccedi l-116.47 euro izda mhux izjed minn 1,164.69 euro ghad-detriment ta' William Gatt miz-Zejtun u persuni ohra.

K) Nhar is-16 ta' Gunju 2008 u fil-granet u fix-xhur ta' qabel, xjentement f'Malta laqa' ghandu jew xtara hwejjeg misruqa, mehuda b'qerq, jew akkwista b'reat u xjentement b'kull mod indahal biex ibieghhom jew imexxihom.

L) Nhar is-16 ta' Gunju 2008, gewwa Bormla, wara li kien gie kkundannat f'Malta ghal serq jew ghal ricettazzjoni, instab fil-pussess tieghu hwejjeg misruqa minaghajr ma' ta kont sodisfacenti kif dawn kienu gew Legittimament ghandu.

M) Nhar is-16 ta' Gunju 2008 gewwa Bormla, wara li kien gie kkundannat f'Malta ghal serq jew ghal ricettazzjoni, instab fil-pussess tieghu ghodod tajbin ghall-ftuh jew sgassar ta' serraturi, minghajr ma' ta kont sodisfacenti ghal liema skop Legittimu instabu ghandu.

Sar recidiv ai termini ta' l-art. 49 u 50 tal-Kap.9 tal-Ligijiet ta' Malta, b'diversi sentenzi mghotija mill-Qrati differenti, liema sentenzi huma definittivi u li ma jistghux jigu mibdula.

Barra minn hekk talli, Leandross Cutajar kiser il-kundizzjonijiet imposti fuqu mill-Magistrat Dr. Miriam Hayman LL.D. fil-Qorti tal-Magistrati (Malta), liema kundizzjonijiet saru effettivi mit-22 ta' Mejju, 2006 u mill-Magistrat Dr. Audrey Demicoli LL.D. fil-Qorti tal-Magistrati (Malta), liema kundizzjonijiet saru effettivi mill-21 ta' Gunju 2007.

Il-Qorti kienet mitluba illi barra li taghti l-piena stabbilita bil-Ligi, tapplika ukoll l-art.383 tal-Kap. 9 tal-Ligijiet ta' Malta ghas-sigurta ta' dawn il-persuni hawn fuq indikati.

Il-Qorti kienet mitluba wkoll sabiex barra milli tapplika l-piena skond il-Ligi, tordna lill-imputat ihallas l-ispejjez li ghandhom x'jaqsmu mal-hatra ta' l-esperti skond l-art. 533 tal-Kap. 9 tal-Ligijiet ta' Malta.

Rat in-nota tal-Avukat Generali datata 6 ta' April 2011 (esebita a fol. 320 tal-process) fejn huwa deherlu li tista' tinstab htija jew htijiet taht dak li hemm mahsub;

(a) fl-artikoli 18, 261(b)(c)(f)(g), 263, 264, 265, 266, 267, 270, 271, 278, 279, 280 u 281 tal-Kapitolu 9 tal-Ligijiet ta' Malta ;

- (b) fl-artikoli 325(1)(b) tal-Kapitolu 9 tal-Ligijiet ta' Malta ;
- (c) fl-artikoli 18, 261 (b) (c)(g), 263, 264, 265, 266, 267, 271, 278, 279, 280 u 281 tal-Kapitolu 9 tal-Ligijiet ta' Malta ;
- (d) fl-artikoli 325(1)(b) tal-Kapitolu 9 tal-Ligijiet ta' Malta ;
- (e) fl-artikoli 18, 261(b)(c)(f)(g), 263, 264, 265, 266, 267, 270, 271, 278, 279, 280, 281, 284 u 285 tal-Kapitolu 9 tal-Ligijiet ta' Malta ;
- (f) fl-artikoli 325(1) tal-Kapitolu 9 tal-Ligijiet ta' Malta ;
- (g) fl-artikoli 18, 261(b)(f)(g), 263, 264, 265, 266, 270, 271, 278, 281, 284 u 285 tal-Kapitolu 9 tal-Ligijiet ta' Malta ;
- (h) fl-artikoli 325(1)(b) tal-Kapitolu 9 tal-Ligijiet ta' Malta ;
- (i) fl-artikoli 18, 261(b)(f)(g), 263, 264, 265, 266, 270, 271, 278, 281, 284 u 285 tal-Kapitolu 9 tal-Ligijiet ta' Malta ;
- (j) fl-artikoli 325(1) tal-Kapitolu 9 tal-Ligijiet ta' Malta ;
- (k) fl-artikoli 334 tal-Kapitolu 9 tal-Ligijiet ta' Malta ;
- (l) fl-artikoli 286 tal-Kapitolu 9 tal-Ligijiet ta' Malta ;
- (m) fl-artikoli 287 tal-Kapitolu 9 tal-Ligijiet ta' Malta ;
- (n) fl-artikoli 49, 50 u 289 tal-Kapitolu 9 tal-Ligijiet ta' Malta ;
- (o) fl-artikoli 7 u 22 tal-Kapitolu 446 tal-Ligijiet ta' Malta ;
- (p) fl-artikoli 17, 23, 23B, 30, 31, 383, 532A, 532B, 533 tal-Kapitolu 9 tal-Ligijiet ta' Malta ;

Rat li waqt l-udjenza tas-26 ta' Mejju 2011, l-imputat iddikjara li m'ghandux oggezzjoni li l-kaz tieghu jigi trattat bi procedura sommarja u deciz minn din il-Qorti fil-kompetenza taghha surreferita.

Semghat il-provi;

Semghat l-ammissjoni tal-imputat Leondross Cutajar hekk kif registrata waqt l-udjenza tat-28 ta' Novembru, 2008 fejn huwa ammetta l-imputazzjonijiet kollha migjuba fil-konfronti tieghu.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b'mod l-aktar solenni fuq il-konsegwenzi legali ta' dik it-twegiba tieghu u taghtu zmien xieraq sabiex jekk irid jerga' lura minnha u kien biss wara li staqsietu t-tieni darba li l-Qorti ghaddiet sabiex taghti kaz din l-ammissjoni tieghu.

Rat il-pre-sentencing report imhejji mill-Probation Officer Marilyn Attard inserit a fol. 325 et sequitur tal-atti processwali u semghat ix-xhieda tal-istess Probation Officer waqt l-udjenza tad-29 ta' Settembru 2011.

Semghat is-sottomissjonijiet finali maghmula mill-Prosekuzzjoni u mid-Difiza in kwantu jirrigwarda l-piena.

Ikkunsidrat:

Illi f'dawn il-proceduri l-imputat jinsab addebitat b'diversi imputazzjonijiet rigward serq minn varji vetturi fejn insterqu stereos u "hi-fi" equipment u xi oggetti ohra li kien hemm fil-vetturi. Huwa jinsab ukoll akkuzat li kkaguna hsara volontarja fl-imsemmija vetturi, li huwa recidiv, li kkommetta reat waqt perijodu operattiv ta' sentenza sopiza u li kiser Ordni ta' Probation impost fuqu minn din il-Qorti. Il-Qorti wara li fliet bir-reqqa kollha dovuta l-atti processwali setghat tikkonstata li l-Prosekuzzjoni gabet provi li jistabilixxu sal-grad rikjest mill-ligi li l-imputat ikkommetta r-reati li jinsab akkuzat bihom. Ir-reita' tirrizulta wkoll mill-istess ammissjoni tal-imputat ghal-imputazzjonijiet kollha migjuba fil-konfronti tieghu.

Rat il-kopja tas-sentenza tal-14 ta' Gunju, 2010 moghtija minn din il-Qorti kif diversament presjeduta fil-konfronti tal-imputat fejn il-perijodu ta' sentejn (2) prigunerija sospizi imposti fuq l-imputat permezz ta' sentenza ohra tat-22 ta' Mejju, 2006 gie mqieghed fis-sehh u l-imputat beda' jiskonta din il-piena. Il-Qorti sejra ghalhekk tastjeni milli tiehu konjizzjoni ulterjuri tat-talba maghmula mill-Prosekuzzjoni fir-rigward.

Din il-Qorti ghalhekk m'ghandhiex triq ohra salv li ssib lill-imputat hati tal-imputazzjonijiet kollha migjuba fil-konfronti tieghu kif minnu ammessi.

Ghal finijiet ta' piena l-Qorti ezaminat il-kontenut tal-Pre-Sentencing Report imhejji mill-Probation Officer Marilyn Attard u r-rakkomandazzjonijiet minnha maghmula rigwardanti l-piena fejn hija spjegat li l-imputat trabba f'ambjent difficli fejn ma' kellux stabbilita' u fejn ma' kellux min jaghtih ezempju u ghalhekk spicca sabiex jabbuza mid-droga sa minn eta' zghira u sabiex isostni dan il-vizzju huwa qabad it-triq tal-kriminalita'. Il-Probation Officer li ilha ssegwi lill-imputat sa mis-sena 2007 spjegat li fil-mori ta' dawn il-proceduri l-imputat applika minn rajh sabiex jibda programm kontra l-abbuz mid-droga u huwa fil-fatt inghata l-permess sabiex jaghmel dan il-programm residenzjali u mill-Pre-Sentencing Report jirrizulta li huwa wera volonta' u determinazzjoni kbira li jeghleb il-problema tad-droga fi hdan il-programm u wasal fil-fazi li jittermina l-istess programm. Mill-imsemmi rapport jirrizulta wkoll li hemm membri tal-familja tal-imputat, primarjament huh li wkoll kellu problema ta' abbuz mid-droga li rnexxielu jeghleb b'success kbir tmien snin ilu, li huma disposti jipprovdu s-support kollu mehtieg sabiex jghinu lill-imputat wara li jittermina l-programm sabiex huwa jaqbad it-triq it-tajba u jeghleb il-problemi ta' l-abbuz mid-droga. In vista ta' dan kollu, l-Probation Officer irrakkomandat li l-imputat jinghata l-piena ta' hrug ta' Community Service Order bhala alternattiva ghal piena karcerarja fejn l-imputat taht is-sorveljanza ta' Probation Officer li tkompli ssegwi l-andament tieghu, ikompli jigi moghti l-ghajnuna sabiex jipprosegwi fuq it-triq ta' rijabilitazzjoni li qabad. Il-Qorti tabraccja pjenament dawn ir-rakkomandazzjonijiet maghmula mill-Probation Officer u wkoll jidrilha li m'ghandhiex tiddisturba l-progress maghmul mill-imputat billi timponi piena karcerarja effettiva fejn hemm ir-riskju rejali li l-hidma kollha li saret sabiex l-imputat jirrijabilita' ruhu tisfaxxja fix-xejn. Il-Qorti ghalhekk jidrilha li fic-cirkostanzi l-aktar piena idoneja tkun l-imposizzjoni ta' Community Service Order ai termini tal-Artikolu 11 tal-Kap. 446.

Ghal dawn il-motivi u wara li rat l-Artikoli tal-ligi ndikati mill-Avukat Generali fin-nota tieghu tat-8 ta' Marzu, 2011 u senjatement l-Artikoli 18, 261(b)(c)(f)(g), 263, 264, 265, 266, 267, 270, 271, 278, 279, 280, 281, 325(1)(b), 284, 285, 334, 286, 287, 17, 23, 23B, 30, 31, 49, 50 u 289 tal-Kapitolu 9 tal-Ligijiet ta' Malta, u l-Artikoli 7 u 22 tal-Kapitolu 446 tal-Ligijiet ta' Malta ssib lill-imputat hati tal-imputazzjonijiet kollha migjuba fil-konfronti tieghu kif minnu ammessi u b'applikazzjoni tal-Artikolu 11 tal-Kap. 446 tal-Ligijiet ta' Malta qed tpoggi lill-hati taht Ordni ta' Servizz fil-Komunita' fejn huwa ghandu jaghmel mija u hamsin (150) siegha xoghol fil-komunita' li jigi assenjat lill mid-Direttur tal-Probation Services u liema xoghol ghandu jsir taht is-supervizjoni tal-Probation Officer Marilyn Attard jew kwalunkwe Probation Officer li d-Direttur ghal Probation Services jidhirlu li jkun idoneju sabiex jissupervizjona lil hati.

Il-Qortit tiddikjara li hija spjegat lil hati fi kliem car l-import ta' din l-Ordni ta' Servizz fil-Komunita' u qaltlu x'inhuma l-konsegwenzi jekk huwa ma' joqghodx ghal kundizzjonijiet ta' dan l-Ordni u accertat ruhha li l-istess hati accetta li joqghod ghal-kundizzjonijiet ta' dan l-Ordni.

Ai termini tal-Artikolu 11(5) tal-Kap 446 tal-Ligijiet ta' Malta l-Qorti tordna li kopja ta' din is-sentenza tigi notifikata minnufih lid-Direttur ghal Probation Services.



QORTI TAL-
MAGISTRATI (MALTA)
(Bhala Qorti ta' Gudikatura Kriminali)

ORDNI TA' SERVIZZ FIL-KOMUNITA'

(MAGHMUL SKOND L-ARTIKOLU 11 TAL-KAPITOLU
446 TAL-LIGIJET TA' MALTA)

Magistrat: DR. AUDREY DEMICOLI LL.D.

Ilum:

**Il-Pulizija
(Spettur**

vs

Il-Qorti,

Billi b'sentenza moghtija Ilum fl-ismijiet premessi,

.....
.....

gie misjub hati kif imfisser fl-istess sentenza u gie mpoggi
taht Ordni ta' Servizz fil-Komunita' ai termini tal-Artikolu 11
tal-Kap. 446 tal-Ligijiet ta' Malta.

Wara li kkunsidrat li jkun xieraq li jsir dan l-Ordni ta'
Servizz fil-Komunita;

Wara li fissret lill-hati bi kliem car l-effett ta' din l-Ordni ta'
Servizz fil-Komunita' (inkluzi l-kondizzjonijiet addizzjonali
specifikati hawn taht skond l-Artikolu 11 tal-Kap. 446) u illi
jekk jonqos li jhares din l-Ordni jew jaghmel xi reat iehor
sakemm dan l-Ordni jibqa' fis-sehh ikun jista' jigi
kkundannat ghar-reat li ghalih qieghed tigi maghmula din
l-Ordni, u illi l-hati wera li jrid ihares il-kondizzjonijiet ta' din
l-Ordni ta' Servizz fil-Komunita;

Ghalhekk **tordna** li l-hati
..... li joqghod

.....
.....
.....

detentur tal-karta tal-identita' numru
..... jaghti mija u

hamsin siegħa xogħol/servizz fil-komunita' li jigi assenjat lilu mid-Direttur Għal Probation Services liema xogħol/servizz għandu jsir taht is-sorveljanza ta' Ufficjal ta' Probation taht dawn il-kundizzjonijiet:

1. Li matul il-perjodu ta' servizz fil-komunita', l-hati għandu jgib ruhu tajjeb, joqghod għad-direttivi kollha tal-Probation Officer u jzomm dak il-kuntatt mehtieg u mitlub mill-ufficjal tal-*probation* mahtur lilu.
2. L-Ufficjal tal-*probation* mahtur għal dan l-iskop għandhu/a j/tirraporta bil-miktub lil din il-Qorti bil-progress tal-hati kull xhur/sena.
3. Il-hati għandu javza immedjatament lill-ufficjal tal-*probation* b'kull bdil li talvolta jagħmel fl-indirizz residenzjali tiegħu.
4. Li għandu jzomm ruhu f'kuntatt ma' l-ufficjal tal-Probation skond id- direttivi li jagħtih minn zmien għall- iehor l-istess Ufficjal tal-Probation; u partikolarment li huwa għandu, jekk l-Ufficjal tal-Probation ikun hekk irid, jircievi zjarat ta' l-istess Ufficjal tal-Probation.
5. L-imputat għandu jiffirma l-formola ta' ftehim ta' xogħol ta' servizz fil-komunita'.

TORDNA li kopja ta' din l-Ordni tingħata lil hati u lid-Direttur inkarigat mill-Ufficcju tal-*Probation Services* ai termini ta' l-Artikolu 11(5) tal-Kap. 446 tal-Ligijiet ta' Malta.

.....
(firmat mill-persuna mqieghda taht l-Ordni ta' Servizz fil-Komunita')

.....
Dep/Registratur

Kopja Informali ta' Sentenza

< Sentenza Finali >

-----TMIEM-----